



సుగంధ్ తండ్రి ఎలా చనిపోయాడో కనిపెట్టిన ఇన్స్పెక్టర్ రుద్రకు.. సుగంధ్ను ఎవరు చంపారన్న విషయం అర్థంకాలేదు. ఇంతలో కానిస్టేబుల్ తో కలిసి గౌతమ్ స్టేషనుకు చేరుకొన్నాడు. 'సార్! సుగంధ్ వాళ్ల నాన్నను ఎవరు చంపారో తెలిసిందా?' ఆశ్రుతగా అడిగాడు గౌతమ్. 'యెస్.. తెలిసింది. అది పక్కనబడితే, మీ ఫ్రెండ్ సుగంధ్ కూడా చనిపోయినట్లు మాకు సమాచారం అందింది' అని ఉన్న విషయాన్ని చెప్పాడు రుద్ర. ఒక్కసారిగా షాక్ తిన్నాడు గౌతమ్.


అది ఎవరు

మర్డర్ ఇన్ బెంగళూరు

'మా ఫ్రెండ్ ఎలా చనిపోయాడు సర్?' అని అడిగాడు గౌతమ్.
 'ఆ విషయం ఇన్వెస్టిగేషన్ లో తెలుస్తుంది. అవును.. సుగంధ్ ఫోన్ ఎప్పుడు స్విచ్చాఫ్ అయ్యింది?' అడిగాడు రుద్ర.
 'అదివారం నేను ఫంక్షన్ కు వెళ్లేముందు వాడికి ఫోన్ చేశాను సర్. అప్పుడే స్విచ్చాఫ్ అని వచ్చింది. తర్వాత ఎన్నిసార్లు ట్రి చేసినా అలాగే వచ్చింది' అని చెప్పాడు గౌతమ్. 'సుగంధ్ తో చివరగా ఎప్పుడు మాట్లాడారు?' సూటిగా ప్రశ్నించాడు రుద్ర. 'శుక్రవారం సర్. వాడు బెంగళూరు చేరుకోగానే నాకు రాత్రి ఫోన్ చేశాడు. కాసేపు మాట్లాడాను. అంతే!' గౌతమ్ సమాధానం.
 'సరే.. కేసును మేం దర్శాస్తు చేస్తాం. అవసరమైతే, మళ్ళీ స్టేషనుకు రావాల్సి ఉంటుంది. ఇక మీరు వెళ్ళొచ్చు' అని రుద్ర అన్నాడు.
 'ఓకే సర్.. కానీ, అంకుల్ ను ఎవరు చంపారో చెప్పలేదు' అని అందోళనతో అడిగాడు గౌతమ్.
 'అదంతా ఇప్పుడే చెప్పలేం. నిందితుడు తప్పించుకొనే అవకాశముంది. వాణ్ని పట్టుకొన్నాక అన్ని విషయాలు చెప్తాం' అని గౌతమ్ ను పంపించేశాడు రుద్ర.
 సుగంధ్ ఇంట్లో పేపర్ వేసే వ్యక్తి కోసం గాలింపు చేపట్టిన రుద్ర టీమ్.. మరుసటిరోజు ఎట్టకేలకు అతణ్ని పట్టుకొన్నారు. పేపర్ బోయ్ కు 20 ఏండ్లు కూడా ఉండవు. సన్నగా, పొడుగ్గా ఉన్నాడు. తనను ఎందుకు పట్టుకెళ్ళున్నారో అర్థం కావట్టేదంటూ తోలుత బుకాయిం చిన పేపర్ బోయ్.. రుద్ర టీమ్ విచారణతో నిజాన్ని ఒప్పుకొన్నాడు.
 'అవును సార్.. నాన్నను నేనే హత్య చేశా' అని ఎలాంటి జంకు లేకుండా చెప్పాడు పేపర్ బోయ్.
 'నాన్న??' ఆశ్చర్యపోయాడు రుద్ర.
 'అవును. సార్. చనిపోయిన వ్యక్తి నాకు నాన్న అవుతాడు. ఇంట్లో పనికి కుదిరిన మా అమ్మను వంచించి గర్భవతిని చేశాడు. మేమెవరమో తెలియదన్నాడు. దీంతో ఐదేండ్ల వయసున్నప్పుడే మా అమ్మ ఈ లోకాన్ని వదిలిపెట్టి వెళ్ళిపోయింది. అప్పుడే, నిర్ణయించుకొన్నా.. మా అమ్మ చావుకు కారణమైన వాళ్లను చంపాలని.' అలా చెప్పుకొంటూ పోయాడు పేపర్ బోయ్.
 'సరే.. ఈ ప్రతీకారం నీ భవిష్యత్తును అంధకారంలోకి నెడుతుందని ఊహించలేదా?' అడిగాడు రుద్ర.
 'పేదరికంతో బతుకీడుస్తున్న మాలాంటి వారికి బంగారు భవిష్యత్తు కూడా ఉంటుందా.. సార్?' అంటూ సినిమా డైలాగ్ వేశాడు.
 సాయంత్రమైంది... సుగంధ్ కేసు విషయమై రుద్ర, రామస్వామి, చురో ఇద్దరు కానిస్టేబుల్స్ బెంగళూరు చేరుకో

న్నారు. హత్య జరిగిన ప్రాంతాన్ని పరీశీలించారు. ఎలాంటి ఆనవాళ్లు అభింపలేదు. పోస్టుమార్టం రిపోర్ట్, ఇతర సాక్ష్యాలుతో అర్ధరాత్రికి హైదరాబాద్ తిరిగొచ్చారు.
 మర్నాడు ఉదయం.. 'ఏంటి సర్! ఇక్కడ తండ్రి ఎలా హత్యకు గురయ్యాడో తెలిసింది కానీ, అక్కడ కొడుకును ఎవరు చంపారన్న విషయం అస్సలు తెలియట్లేదు. ఆ హంతకుడు ఒక్క క్లా కూడా విడిచిపెట్టలేదు' కారును డ్రైవ్ చేస్తూ రుద్రతో అన్నాడు రామస్వామి.
 'ఏమో బాబాయ్. మనం కేసును కరిక్ట్ డైరెక్షన్ లోనే విచారిస్తున్నామా? అన్న అనుమానం కలుగుతుంది. అవును.. సండే మ్యూగజీన్ లో ఏదో డిటెక్టివ్ స్టోరీ అన్నావ్.. ఆ మ్యూగజీన్ ఎక్కడ?' బోర్ కొట్టడంతో అడిగాడు రుద్ర. చుట్టూ వెనుక సీట్లో ఉన్న మ్యూగజీన్ ను రుద్రకు అందించాడు రామస్వామి. స్టోరీ చదువుతున్న రుద్ర కండ్లు మెరిశాయి. ఇంత చిన్న విషయం తానెలా మర్చిపోయానా? అని కాస్త ఫీల్ అయిన ఇన్స్పెక్టర్.. కారును వేగంగా పోనియమంటూ చెప్పాడు.
 రుద్ర గొంతులో మార్పును గమనించిన రామస్వామి.. 'సర్.. కేసుకు సంబంధించి ఏమైనా క్లా దొరికిందా?' ఆసక్తితో అడిగాడు.
 'క్లా కాదు బాబాయ్.. హంతకుడు దొరికేశాడు..' అని అరిచినంత పనిచేశాడు రుద్ర. 'ఎవరు సర్.. హంతకుడు?' ఆశ్రుతగా అడిగాడు రామస్వామి. 'ముందు స్టేషనుకు పద బాబాయ్.. ఆ గౌతమ్ ను రప్పించండి. ఇక జరగబోయేది చూడండి' అంటూ కారులో కాస్త రిలాక్స్

అయ్యాడు రుద్ర.
 గౌతమ్ స్టేషనుకు వచ్చాడు. పేపర్ బోయ్ సెల్ లో ఉన్నాడు. 'మిస్టర్ గౌతమ్. మీ ఫ్రెండ్ చనిపోయాడు. నిన్ననే బెంగళూరుకు వెళ్లి నిర్ధారణ చేసుకొన్నాం' గంభీరమైన గొంతుతో అన్నాడు రుద్ర.
 విషాదంలో మునిగిపోయిన గౌతమ్.. బీబిల్ మీద గౌసులో నీటిని తాగాడు. రుమాలుతో కండ్లు తుడుచుకొన్నాడు. కాసేపయ్యాక రుద్ర మళ్ళీ ప్రారంభించాడు. 'గౌతమ్.. మీరు మొన్న అడిగినట్లు.. సుగంధ్ వాళ్ల నాన్నను చంపిన హంతకుడు ఇతనే' సెల్ వైపు చూపించాడు రుద్ర. సెల్ లో పేపర్ బోయ్ ను చూసిన గౌతమ్ షాక్ అయ్యాడు. 'సర్.. ఇతను మా ఇంట్లో పేపర్ బోయ్. ఇతను అంకుల్ ను చంపాడా?' నిశ్చేష్టడయ్యాడు గౌతమ్. 'యెస్.. గౌతమ్. అతడే సుగంధ్ నాన్నగారిని చంపాడు' అన్నాడు రుద్ర. చంపడానికి కారణాన్ని కూడా వివరించాడు. అది విన్న గౌతమ్ ఒక్కసారిగా కులబడిపోయాడు.
 గౌతమ్ ఎందుకు అంతలా రియాక్ట్ అవుతున్నాడో రుద్రకు అర్థంకాలేదు. అదే విషయం అడిగాడు.
 దీంతో అసలు విషయాన్ని గౌతమ్ ఇలా చెప్పుకొంటూ పోయాడు.. 'ఏంటే సర్. వీడు కొన్నేండ్లుగా మా వీధిలోని వారందరికీ పేపర్ వేస్తున్నాడు. ఎన్నడూ ఏం ఆశించలేదు. ఏమైనా పని చెప్పే విసుగులేకుండా చేసేవాడు. ఇటీవల మా అమ్మగారితో మాట్లాడుతూ.. తనకెవ్వరూ లేరని చెప్పాడట. దీంతో వీడిని మన ఇంట్లోనే పెట్టుకొని ఓపెన్ డీగ్రీ ప్రొక్టలు రాయద్దామని అమ్మనాతో చెప్పింది. ఇంతలో.. వీడు ఇలాంటివాడని' భయపడుతూ ఆగిపోయాడు గౌతమ్. 'యెస్.. గౌతమ్. వీడు ఎలాంటివాడో ఇంకా తెలియాల్సింది చాలా ఉంది' అంటూ సెల్ వైపు లాకితో నడిపాడు రుద్ర.
 అది చూసి భయపడిపోయిన పేపర్ బోయ్.. 'ఏంటి సర్! ఒకర్ని చంపినంత మాత్రాన.. ఆ బెంగళూరులో సుగంధ్ ను కూడా నేనే చంపానని కేసు రాద్ధామనుకొంటున్నారా?' జంకు తూనే అడిగాడు పేపర్ బోయ్. తాను ఏం వినాలనుకొన్నాడో అదే విన్న రుద్ర చిన్నగా నవ్వుతుండగా.. హెడ్ కానిస్టేబుల్ రామస్వామి, గౌతమ్ తోపాటు స్టేషన్ లోని వాళ్లందరూ ఒక్కసారిగా ఉలిక్కిపడ్డారు. కాగా, సుగంధ్ ను కూడా పేపర్ బోయ్ చంపినట్లు కేసు రాశాడు రుద్ర. ఇంతకూ, సుగంధ్ ను పేపర్ బోయ్ చంపాడని రుద్ర ఎలా కనిపెట్టాడు? ■



సమాధానం.. 28వ పేజీలో

... రాజశేఖర్ కడవేర్లు